

in

# natura

SAJF 1986

6

HARGA SPESIAL  
IL-BUSKETT

## F'DIN IL-HARĞA

3 IŻ-ŽANŻARELL TAT—TIKKI  
Raymond Galea

5 IS-SIĞAR FIL-BUSKETT  
Joe Borg

10 TAGHRIF DWAR IL-BUSKETT  
Michael Grima

12 FRIEFET U BAHRIJET  
Joe Cilia

17 L-AGHSAFAR FIL-BUSKETT  
Paul Portelli

### BORD EDITORJALI

Editur: Alfred E. Baldacchino

Membri: Saviour Balzan

Victor Falzon

Jessie Grech

Patrick J. Schembri

### Typesetting:

Studio Due, Zabbar

### Disinn u Artwork:

Alfred E. Baldacchino

Mitbugħi: Pal Press

### Ritratt tal-Faccata:

ŽNUBER Joe Doublet

### Ritratt ta' Wara

IX-XAGHAT TAL-BAHRIJA

TAT-TENGHUD

Alfred E. Baldacchino

© BORD EDITORJALI



## IL-BUSKETT — ingawduh mingħajr ma neqirdu

Fl-1932 il-Buskett gie protett bil-ligi u ma setgħetx issir la kaċċa u lanqas insib. Fl-1980 anke l-ġarr ta' snieter u skratač fil-Buskett saru illegali. Illum kulħadd jista' jmur il-Buskett biex igawdi dan l-ambjent naturali bil-ħajja kollha li tgħix fi. U meta mmorru il-Buskett m'għandniex inqaċċtu, neqirdu, naqbdu, noqту u nagħmlu l-ħsara. Mhxu talli hekk, imma meta nieħdu gost bil-ħlejjaq li jinstabu hemm għandna nħalluhom igħixu ħielsa fl-ambjent naturali tagħhom, biex min imur warajna igawdihom ukoll.

Hi ħasra kbira li bosta kaċċaturi jmorru il-Buskett kontra l-liġi u joqftu l-agħsafar li jaraw speċjalment tajr tal-priza. Barra minn dawn, lejn il-Buskett jidhru wkoll bosta tfal u anke kbar jonsbu ghall-Pitirrossi, ukoll kontra l-liġi. Dawn ma jkunux qed iħallu lil-ħaddieħor igawdi l-agħsafar fil-Buskett. Kulħadd għandu jgħin biex il-Buskett jiġi mħares aħjar u biex ħadd ma jkun jista' jkompli jeqred l-agħsafar kontra l-liġi, u jaqbad żingiġiet, imrieżep u friefet, u jqaċċat siġar u fjur... Il-Buskett hu ta' kullħadd u kulħadd għandu dritt igawdih mingħajr ma jeqred.

F'din il-harġa ta' IN-NATURA — li qabel kien l-GHASFUR U L-AMBJENT NATURALI — ser nagħtu ħarsa aktar mill-viċċin lejn dan il-ġmiel naturali li wieħed isib fil-Buskett.

L-Editur

# **Professional Photographic Services Ltd.**

133 Old Bakery Street, Valletta Tel. 222931

**We specialise in:**

**•PRINTING OF AMATEUR FILM**

**•DEVELOPING OF E6 PROCESS (Slides)**

**•ENLARGEMENTS CROPPED & SHADED  
To your requirements**

**•SLIDES DUPLICATING**

**•CIBACHROME PRINTS –  
PRINTS DIRECT FROM SLIDES**

# Travel the elegant way

The special occasion specialists. That's how many people see us. And we like knowing that our efforts to add that touch of class to these special occasions is being acknowledged.

John's Garage Ltd., caters in a large way for all important functions.

Anything in fact, from an executive business occasion to a State occasion, a wedding or even a funeral. Our special occasion chauffeur driven fleet of cars include Rolls Royce, a Cadillac, a Princess, and a whole array of impressive Mercedes. All very obviously looked after with care.



In the past 27 years, we have been of service to all kinds of visitors to the Island; conference delegates, foreign diplomats and, naturally, the tourist in general.

Our car rental fleet is planned to suit all tastes; from the humble mini to the elegant Mercedes.

Airport transfers in private limousine, minibus or coach are an everyday thing for us.

We are proud of the close association with Europcar, a prestigious name in the car rental world. The Europcar professional service is known all over the world for the treatment meted out to its clients. This is assured through the sterling service of John's Garage Ltd., which also operates a hospitality counter at Luqa Airport Arrivals Lounge for Europcar.

## Air Conditioned Cars

**JOHN'S GARAGE – everything you require in car hire.**

38 Villambrosa Str., Hamrun. Tel. 228745, 605038

# Iż-Żanżarell Tat-Tikki

Raymond Galea

Iż-Żanżarell tat-Tikki (*Spotted Flycatcher*) hu wieħed minn īames speċi ta' żanżarelli li jżuru l-Ğejjer Maltin u forsi l-aktar wieħed komuni fosthom. L-erba' speċi l-oħra huma: iż-Żanżarell tal-Kullar (*Collared Flycatcher*), iż-Żanżarell tal-Lvant (*Semi-Collared Flycatcher*) iż-Żanżarell Iswed (*Pied Flycatcher*) u ż-Żanżarell ta' Sidru Aħmar (*Red-breasted Flycatcher*).

Iż-Żanżarell tat-Tikki hu għasfur kwazi daqs l-Ğħammiekk tal-Bejt, għalkemm iktar mislut. Hu griz kannella minn fuq u bajdani minn taħt. Mill-qrib jidħru tikek skuri fuq irras u strixxi rqaq fuq is-sider. Saqajh u munqaru huma suwed. Ir-raġel u l-mara huma ta' l-istess lewnej u ma jingħarfux minn xulxin. L-ġħajja normali taż-Żanżarell tat-Tikki hi **tżii** filwaqt li meta jersaq xi periklu jgħajjat **twii-tak-tak**.

Dan iż-Żanżarell, bħal kwazi ż-żanżarelli l-oħra kollha jħobb joqghod fuq xi quċċata ta' xi siġra jew fit-tarf ta' xi fergħa, ghassha għal xi dubbienna, nemusa jew insett ieħor li jkun qiegħed jittajjar viċin. B'heffa kbira dan itir għal fuq l-insett, jaqbdu u jerġa' lura fuq l-istess fergħa. Dan jista jdum zmien twil tiela' u nieżel jaqbad l-insett minn fuq l-istess fergħa jew zokk.



Iż-Żanżarell tat-Tikki hu komuni fil-pajjiżi kollha ta' l-Ewropa, fejn insibu ħibejjet ukoll. Fil-Ğejjer tagħna hu komuni fil-passa tar-rebbiegħha meta jidher minn nofs April sal-bidu ta' Ĝunju. Fil-ħarifa jidher f'numri iż-ġħar minn nofs Awissu sal-bidu ta' Novembru, għalkemm f'xi maltempata jista' jiġi f'numri akbar. Xi par jew tnejn jibqgħu magħna fis-sajf biex ibejtu. Billi dan l-ġħasfur iħobb joqghod f'postijiet bis-siġar, bla dubju ta' xejn li l-aktar post favorit tiegħi fil-Ğejjer Maltin hu l-Buskett. Il-Buskett joffri ambjent tajjeb għal dan l-ġħasfur biex ibejjet u jrabbi l-frieħ tiegħi.

Iż-Żanżarell tat-Tikki nstab ibejjet għall-ewwel darba f'Ġunju ta' l-1971, meta par bi tliet ifrieh għadhom kif taru kienu preżenti fil-Buskett. Nistgħu nghidu li minn dakħinhar 'l-hawn bejjet ta' kull sena.

Is-siġar taż-Żnuber u dawk taċ-Ċipress huma l-aktar imfittxija minn dan l-ġħasfur biex jibni l-bejta tiegħi. Fil-Buskett mhix problema kbira li jsib minn dawn is-siġar. Il-bejta jħobb jibnija l-aktar fit-tarf ta' xi fergħa qalb il-weraq taċ-Ċipress. Din x'aktarx ma tkun tintlaħaq mill-art u diffiċċi li taraha għax tkun moħbijsa sewwa.

Iż-Żanżarell tat-Tikki jibda jaħseb biex jibni l-bejta tiegħi għall-ahħar ta' Mejju. Din jibniha minn ħuxlief u haxix niexef li jsib taħt is-siġar. Fil-

Buskett iħobb juža l-aktar il-weraq niexfa tas-sigra taż-Żnuber. Il-bejta tkun xi ffit ċatta u minn ġewwa l-qaleb ma tantx ikun fond. Kemm il-mara kif ukoll ir-raġel jieħdu ħsieb biex jibnu l-bejta.

Il-mara tħid minn tnejn sa ħames bajdiet. Il-kulur tal-bajd ivarja xi ffit minn bejta ghall-oħra. Jista' jkun ikħal ċar jew fl-aħħar jew abjad maħmuġ, imma ta' spiss dawn ikollhom ħafna tikek oranġjo fil-kannella. Generalment il-mara biss tieħu ħsieb biex issaħħanhom għal madwar erbatax-il ġurnata, filwaqt li r-raġel joqgħod għasssa fit-territorju tagħhom.

Għall-ewwel żmien wara li jfaqqsu, il-mara żżoq il-frieħ b'xi insetti żgħar li r-raġel igibilha, filwaqt li hi tibqa' fuq il-bejta ssaħħanhom. Meta jikbru xi ffit hi wkoll tmur iġġbilhom l-ikel. Dawn il-frieħ idumu tlettix-il ġurnata fil-bejta qabel jippruvaw jagħmlu l-ewwel titjira tagħhom. Għall-ewwel dawn ma jkunux jafu jtiru sewwa. Il-ġenituri


tagħhom idumu jieħdu ħsiebhom u jzoqquhom għal xi għoxrin ġurnata oħra wara li jittajru. Meta jikbru sewwa l-frieħ ikunu jixxbu l-ġenituri, għalkemm ikunu aktar kanella minn fuq u jkollhom ferm aktar tikek. Iż-Żanżarell tat-Tikki jbid darbejnej fi staġġun wieħed u l-biċċa l-kbirja jerġa juža l-istess bejta ta' l-ewwel darba.

Kif rajna l-Buskett għandu parti mportanti għal xi aghħsafar tas-sigar li jistgħad u jkunu jridu jbejtu fi għżejt. Barra ż-Żanżarell tat-Tikki, ta' kull sena jippruvaw ibejtu xi pari tal-Gamiem (*Turtle Doves*), Sponsuni (*Chaffinches*) u Apparelli (*Serins*); iżda minħabba dawk li ma jirrispet-tawx in-natura dawn l-agħsafar ma jirnexx il-homx ibejtu għax jinqabdu jew jinqatlu u dan meta l-Buskett hu post imħares bil-ligi, fejn hadd ma jista' jaqbad u jew joqtol aghħsafar.

Meta l-agħsafar jingħataw iċ-ċans, jirnexx il-homx ibejtu fil-Ġżejjer Maltin, bħalma rrnexxielu ż-Żanżarell tat-Tikki.



Raymond Galea




ŽNUBER  
weraq u prinjol

Kif tersaq viċin il-Buskett, l-eqdem masġar f'Malta, tilmaħ il-Kastell ta' Verdala fil-quċċata, imdawwar bil-ħidura tas-siġar. Bosta minn dawn is-siġar iħaddru huma taż-Żnuber (*Aleppo Pine*). Darba din is-siġra kienet tgħix fis-selvaġġ mal-pajjiżi tal-Mediterran, anke f'pajjiżna. Illum dawk is-siġar taż-Żnuber li jikbru fis-selvaġġ huma verament fit. Bosta minnhom gew inħawla mill-bniedem. F'xi nhawi bħal fil-Buskett jikbru weħidhom. Dan jiġri wara li ż-żerriegħha li tkun imxerra mir-riħ taqa' fl-art, tinbet f'xitla li tikber f'siġra. Dan il-metodu ta' tixrid ta' żerriegħha jissejjaħ naturalizzazzjoni.

Iż-Żnuber għandu l-weraq qishom labar. Dawn jifilħu għar-riħ u għan-nixfa. Mill-banda l-oħra din is-siġra ma thobbx ir-raxx tal-baħar jew ilma salmastru. Din is-siġra ma tfarfarx il-weraq tagħha fix-xitwa u tibqa' thaddar is-sena kollha. Iż-żerriegħha ta' din is-siġra issir qisha cippitatku kbir li jsibuh bħala prinjol. Fil-Buskett wieħed jista' jara bosta minn dawn il-prinjoli kemm fuq is-siġar kif ukoll niexfa fl-art taħthom.

# Is-Siġar fil-Buskett

*Joe Borg*



ĊIPRESS  
weraq u frott

Siġar oħra li jolqtu l-għajnej f'xifer it-triq kif tidħol fil-Buskett huma is-siġar twal twal, li nsibuhom bħala s-siġar taċ-ċimiterju, għax jinstabu jikbru f'kull ċimterju. Dawn huma s-siġar taċ-Ċipress (*Cypress*); siġar twal, wiesgħha minn isfel, jirqaqu u jiispicċaw f'ponta. Il-weraq ta' din is-siġra huma wkoll irraq. Iż-żerriegħha tagħha tkun go blalen żgħar li għall-ewwel ikunu ħodor u mbagħad isiru kannella, meta jinfethu u jfarfru ż-żerriegħha żgħira mar-riħ.

Fil-Buskett fil-kenn tal-wied hemm ghadd kbir ta' siġar tal-frott. Fost dawn insibu siġar taċ-ċitru — jigifieri tal-Laring, Lumi u Mandolin, — u siġar tal-frott iraq — Hawħ, Ghajnbaqar, Tuffieħ. Lanġas u Bambinell. Dawk tal-frott iraq kollha jwaqqgħu l-weraq fix-xitwa. Ma' dawn is-siġar tal-frott insibu wkoll siġar twal b'weraq ħoxnin — in-Naspli — l-ewwel frotta tar-rebbiegħa. F'xi eghlieqi taħt il-Kastell ta' Verdala hemm ukoll xi Dwiel (Vines).

Matul in-nixxiegħa ta' l-ilma fil-wied, jikbru siġar għoljin, biz-zokk ba-jdani u b'weraq li għandhom forma daqsxejn wiesgħa. Dawn huma s-siġar tal-Luq (*Poplar*). Dawn is-siġar iwaqqgħu l-weraq fil-ħarifa, iżda meta joħorgu fir-rebbiegħha fihom dehra sabiha mhux biss miċ-ċaqliq tagħhom, iżda anke għax il-kulur tal-weraq minn fuq hu aħdar skur waqt li minn taħt huma bojod.

Jikbru ma' dawn is-siġar hemm siġar għoljin oħra, li wkoll jinżgħu l-weraq fix-xitwa. Iżda l-weraq ta' dawn



*LUQ*  
werqa u dehra fix-xitwa




*BALLUT*  
weraq u frott

is-siġar huma differenti minn dawk tal-Luq. Dawn is-siġar huma tal-ġewż tal-Pekan (*Pecan Nuts*). Għandhom il-weraq tagħhom aħdar ċar, żgħir u kemmxejn bil-pizzi. Fil-bidu tax-xitwa jkollhom il-ġewż.

Is-siġra taż-Żebbuġ (*Olive*) ma tonqosx li ssib postha anke fil-Buskett. Din hi siġra li tgħix għal bosta snin, u għandha njam iebes. Kull ħarifa, tagħtina l-frott — żebbuġ żgħir għaż-żejt u dak kbir ghall-ikel.

F' bosta nhawi fil-Buskett tikber ukoll is-siġra tal-ġandar, il-Balluta (*Evergreen Oak*). Din malajr tintqħaraf mill-ġandar li tagħmel f'għamla ta' żebbuġa mqabbda ma' qisha pipa żgħira.

Tixbaħ hafna lil din is-siġra tal-ġandar hemm siġra oħra li tikber fil-Buskett. Din għandha l-weraq akbar, kif ukoll hu l-ġandar li jkollha. Barra minn hekk din is-siġra tal-Ballut Ingliżja (*Common Oak*) tfarfar il-weraq fix-xitwa.




*ŻEBBUG*  
weraq u frott



Waħda mill ffit siġar xjuħ li tinstab fil-Buskett hi dik tal-Fraxxnu (*Narrow leaved Ash*). Ffit minn dawn is-siġar jinstabu f'qiegħ il-wied. Dawn huma siġar b'zokk ohxon hafna u bi fjuri donnhom imsielet twal li joħorgu fir-rebbiegħha qabel il-weraq.

Jikbru ferm iktar twal mis-siġar l-ohra kollha fil-Buskett wieħed ma jistax ma jinnotax is-siġar ta' l-Awrikarja (*Norfolk Island Pine*). Dawn is-siġar jitilgħu drittī drittī u jonfoħ kemm jonfoħ ir-riħ xorta jibqgħu drittī. L-Awrikarja ffit jagħimlu żerriegħha u għalhekk ma tantx huma komuni.


Fil-ġnub tal-wied, qabel ma titlaq il-Buskett jikbru s-siġar baxxi tad-Deru (*Lentisk*). Dawn għandhom il-weraq iriqiq, friegħi iniggħu u b'sahħiethom u jikbru fil-pajjiżi tal-Mediterran. Iż-żerriegħha hamranija tagħhom, li tidher bejn Jannar u April, tagħmel lil dawn is-siġar attrajenti ħafna.



*DERU*  
frott, fjura u weraq

Xi siġra tal-Harrub (*Carob*) ma tonqosx f'dawn l-inħawi. Fil-Buskett tikber wkoll is-siġra tat-Tamal (*Date Palm*) li għandha z-zokk tagħha irqaq minn dak ta' palm ieħor li iixbahha. Il-Palma tal-Ġumar Safrani (*Dwarf Palm*) li hi l-Palma baxxa tal-Mediterran ukoll tinstab tikber fil-Buskett.

Dawn is-siġar kollha jagħtu l-kontribut tagħhom biex jagħmlu l-masġar fil-Buskett varjat u nteressanti. Dan l-ambjent, li ha bosta snin biex isir dak li hu llum, jeħtieg li nharsuh kontra kull vandalizmu u qerda oħra ta' hlejjaq li jgħixu fih. Jekk ma nharsuhx sewwa, nistgħu facilment nitilfu fi ftit granet.



PALM TAL-ĠUMAR  
weraq u frott

HARRUB  
frott, fjuri raġel, ♂  
fjuri mara ♀  
u weraq

# TAGħrif DWAR IL-BUSKETT

Michael Grima



Kuċċarda

Alfred E. Baldacchino



Fjurduliz taż-Żerriegħha Hamra

Edwin Lanfranco





Farfett taż-Żiju

Alfred E. Baldacchino



Gremxula

Alfred E. Baldacchino



● Il-Granmastru La Vallette (1557-1568) bena loġga f'nofs il-Buskett biex jist-kenn waqt il-kaċċa. Dak iż-żmien dan kien jintuża bħala post tal-mistrieh. Din il-loġga għadha tintuża bħala dar privata.

● Fl-1586 il-Granmastru Verdalle (1581-1595) qabbad lill-Perit Ġlormu Cassar biex jagħmel pjanta tal-Kastell. Il-bini beda mill-ewwel.

● Kien il-Granmastru Lascaris (1636-1657) li mela l-wied tal-Buskett bis-sigar. Bena vaski u tefā' hut ta' l-ilma ħelu. Importa agħxsafar ta' l-ilma u sigar tal-frott mill-Ewropa. Hawwel siġar tal-ballut u kien irabbi ċriev u agħxsafar biex jikkacċa mal-mistiednin tiegħu. Dik il-grotta li hemm ħdejn it-tinda, nbniet f'dak iż-żmien.

● Fl-1799 il-Palazz ta' Verdalle ntuża bħala ħabs għall-prigunieri tal-gwerra Franciċi.

● Sa-l-1803 il-Palazz Verdala kien mitluq u beda jitfarrik. Bejn l-1851 u l-1858 il-Gvernatur Sir William Reid beda jir-ranġah u bidlu f'post ta' villeġġatura għalihi.

● Bejn l-1858 u l-1864 il-Gvernatur Sir Gaspard le Merchant kompla x-xogħol tar-restawr.


● Fl-1878 il-Gvernatur Sir Arthur Burton bena l-ħajt madwar il-Buskett biex ikun aktar privat.

● Fl-1888 hu miktub li s-sigar tal-Ballut u taċ-Ċedru li kien hawwel Lascaris spicċaw jew bi traskuragni jew għall-hatab jew inkella biex jitkabbru s-sigar taċ-ċitru.

● Fl-1930 il-Gvern introduċa l-irdieden tar-riħ għall-ilma u b'hekk ħafna nix-xiġħat nixfu.

● Fl-1932 il-Buskett għie ddikjarat santwarju ta' l-agħxsafar u kaċċa u nsib ma baqghux permessi hemm gew.


● Fl-1980 il-garr ta' snieter, trabokki, skratac u xbieki għall-qbid u l-qedra ta' l-agħxsafar ukoll gew dikjarati illegali.



Luuq

# FRIEFET U BAĦRIJET

Joe Cilia



Fost il-ħafna ħlejjaq li niltaqqihu magħhom fil-Buskett, insibu tipi ta' friefet differenti li jittajru f'dan l-ambjent. B'daqsxejn attenżjoni nistgħu niltaqqihu wkoll mal-baħrijet, li jkunu reqdin matul il-ġurnata, u nistgħu nsibu wkoll xi xagħat (dud) jew fosdqa ta' dawn id-diversi friefet u baħrijet. Il-Buskett joffri ambjent tista' tgħid uniku fejn insibu daqstant siġar u vegetazzjoni s-sena kollha u għalhekk xi speci ta' friefet u baħrijet, kif ukoll ħlejjaq oħra, huma aktar komuni f'dan il-post.

Wieħed mill-isbaħ friefet tal-Gżejjer tagħna bla dubju ta' xejn hu l-FARFETT TAŻ-Żiju (*Mediterranean Brimstone*). Il-mara u r-raġel ta' dan il-farfett għandhom kuluri differenti. Filwaqt li l-mara hi ta' lewn isfar hadrani ċar, ir-raġel hu isfar b'dabra kbira kulur il-larinġ fuq il-ġwienah ta' quddiem. Dan il-farfett narawh jittajjar għall-bidu tar-rebbiegħa. Ir-raġel jidher jittajjar aktar spissi minħabba li l-friefett nisa jzommu l-fuq fil-quċċata tas-siġar u jinżlu 'l-isfel hekk kif il-jum jishon sewwa. Il-mara tħbi il-bajd bajdani fuq iż-żiġu (*Buckthorn*) bejn Marzu u Ĝunju. Dawn ifaqqsu wara xi għaxart ijjem. Ix-xagħat jew dudu hu hadrani u jiekol mill-weraq taż-żiġu.

- 
- 1 - Weraq taż-Żiġu
  - 2 - Il-bajd tal-Farfett taż-Żiġu
  - 3 - Ix-xagħat
  - 4 - Il-fosdqa
  - 5 - Il-farfett raġel

Meta jikber biżżejjed jagħmel fosdqa hadra moħbija qalb il-weraq u z-zkuk. Il-farfett joħroġ mill-fosdqa wara xi ħmistax-il jum.

Jittajjar fuq il-ward tal-ġħollieq (*Brambles*) jew tal-liedna (*Ivy*) żgur li nsibu farfett żgħir ikħal. Dan il-farfett ġie osservat għall-ewwel darba fil-Gżejjer tagħna fl-1961 u nsejħulu FARFETT TAL-LIEDNA jew tal-GHOLLIEQ (*Holly Blue*). Anke fil-każ ta' dan il-farfett, il-mara u r-raġel jintgħarfu minn xulxin permezz ta' kuluri differenti fuq il-ġwienah. Filwaqt li r-raġel hu ta' lewn ikħal ileqq, minn fuq u lewn il-fidda bajdani b'tikek suwed minn taħt, il-mara hi simili iżda għandha faxxa sewdinija fit-truf tal-ġwienah. Dan il-farfett ibid il-bajd tiegħu fuq il-blanzuni tal-liedna, tal-ġħollieq jew tat-tuffieħ (*Apple*). Wara ffit ġranet dan il-bajd isir kemmxjejn kaħlani. Ix-xagħat jiekol il-petali ta' dawn il-blanzuni u jinheba gewwa fihom. Il-farfett jittajjar minn Marzu sa Settembru jew Ottubru u matul dan iż-żmien ibid xi darbejnej jew tliet darbiet.

Ta' min isemmi li fil-Buskett insibu tip ta' farfett li naqas sewwa fil-Gżejjer tagħna. Dan ma jfissix li ma niltaaqgħux miegħu f'inħawi oħra ta' Malta, imma dan jinsab fi ffit postijiet biss, inkluż il-Buskett. Dan il-farfett nistgħu nsejħulu I-FARFETT TAS-SELQ (*Small Copper*) għaliex il-pjanta favorita tiegħu biex ibid fuqha hi dik tas-selq (*Dock*). Dan il-farfett hu lewwel li jidher jittajjar fis-sena, xi minn daqqiet jidher ukoll fi ġranet xemxin ta' Jannar. Il-ġwienah tiegħu huma ta' lewn ir-ram illustrat, b'tikek suwed u burdura kannella. Hu jbid minn darbejnej sa tliet darbiet fis-sena. Il-bajd jitpogġga waħda waħda fuq il-pjanta tas-selq. Din hi pjanta li thobb l-umdità u ħafna drabi tinsab f'qiegħ

1-Weraq ta' I-Ġħollieq

2-Il-bajd li tbid il-baħrija Vapourer

3-Ix-xagħat tal-Vapourer

4-Il-fosdqa

5-Il-farfett raġel ♂ u mara ♀



xi wied minn fejn jgħaddi l-ilma. Ix-xagħat hu ta' lewn aħdar b'rīgi ħomor fuq daharu u matul ġenbejh. Il-fosdqa titwaħħal mal-weraq b'ħarira madwarha.

Il-bahrijet jixbhu ħafna lill-friefet, bid-differenza li dawn jittajru ġeneralment bil-lejl. Iżda hemm waħda minn dawn li tidher matul il-ġurnata tittajjar bil-ħeffa fuq il-fjuri, speċjalment dawk tal-lantana (*Shrub Verbena*), tixrob l-ilma ħelu b'isien twil waqt li tittajjar wieqfa: hi dik imsejha l-HABBARA jew BAHRIJA TAL-HARXAJJA (*Humming Bird Hawk Moth*). Din nistgħu narawha s-sena kollha u hi komuni mhux ħażin. Hi għandha l-ġwienah ta' quddiem grizi jew kanella u ta' wara lewn il-larinġ. Gisimha hu miksi bis-suf. Il-Bahrija tal-Harxajja tħbi fuq il-harxajja (*Cleavers*). Ix-xagħat ikun aħdar jew kanella. Il-fosdqa tinstab taħt il-weraq fuq il-ħamrija u l-bahrija toħrog tittajjar wara xi xahar.

Żewġ bahrijet oħra ta' l-istess familia, li nistgħu niltaqqhu magħhom taħt xi lampa fil-Buskett huma l-BAHRIJA TA' RAS IL-MEWT (*Death's Head Hawk Moth*) u l-BAHRIJA TAT-TENGHUD (*Spurge Hawk Moth*). Ta' l-ewwel hi l-akbar bahrija li tħix fil-Gżejjjer tagħna. Ix-xagħat tagħha hu kbir sewwa, ta' lewn isfar b'ħafna tikek suwed, b'seba' rigi mxengla vjola ma' kull ġenb u qarn imghawweg fuq wara. Dan jista' jkun ta' kulur kannella skur ukoll b'marka bajda wara rasu.


Il-Bahrija ta' Ras il-Mewt tħbi l-bajd taqħha fost l-oħrajn fuq il-pjanta tal-patata (*Potatoes*), l-İstraminjum abjad (*Garden Thorn Apple*) u l-ġiżiemin (*Jasmine*). Dawn jieħdu xi tletin jum biex jikbru sewwa qabel jagħmlu l-fosdqa taħt il-ħamrija. Nistgħu niltaqqhu mal-Bahrija ta' Ras il-Mewt minn tard f'Mejju sa Awissu u xi kultant anke f'Novembru.

Il-BAHRIJA TAT-TENGHUD ukoll kienet aktar komuni xi żmien ilu, iżda minħabba li t-tengħud (*Spurge*) ħafna drabi jikber mal-ġenb tat-toroq fil-

kampanja, dawn saru velenuži u ma baqqħux jikbru fil-kwantita li kienu jikbru qabel minħabba t-traffiku li hawn. Ix-xagħat li jiekol minn din il-pjanta hu wieħed mill-isbaħ li għandna: bil-kuluri aħdar, aħmar, is-wed, abjad, orangjo, krema u isfar, kollha mħalltin f'disinn sabiħ. Il-bahrija wkoll hi mill-isbaħ u tittajjar minn April sa' Ottubru. Il-fosdqa ssir fil-ħamrija u l-baħrija toħrog wara xi seba' jew disa' xħur.

Is-siġar tal-fraxxnu (*Ash*), ballut (*Oak*) u xi oħrajn li jikbru matul il-wied fil-Buskett, ukoll joffru ambjent adattat fejn waħda mill-bahrijet li għandna jibnu xibka ċejkna tal-ħarir miksija b'ħafna suf kannella. Go dawn wieħed jista' jsib għadd ta' bajd ta' bahrija kurjuża li bl-Ingliz tissejja (Vapourer). Ir-raġel ta' din il-bahrija, li jittajjar f'Gunju u Lulju, għandu l-ġwienah kannella b'marki bojod. Min-naħha l-oħra il-mara m'għandiex għwienah u tibqa' fil-fosdqa mkebba fix-xibka tal-ħarir (*Cocoon*). Ir-raġel ifittek lill-mara billi jagħraf ir-riħa li l-mara thalli fl-arja u anke minn distanzi twal din twassal lir-raġel sa ħejha biex iħġammarha. Wara, li l-mara tħbi fil-fosdqa stess, trut hemm. Il-bajd ifaqqas f'April u x-xagħat, għalkemm żgħir, hu wieħed mill-isbaħ. Hu sufi b'għadd ta' trofof suf qishom pniezel fuq daharu u tnejn aktar twal fit-truf. Ix-xagħat jiekol il-weraq taż-żiġu (*Buckthorn*) u tal-ħolliq (*Brambles*) u xi kultant ukoll tal-ħawħ (*Peaches*) għajnejbaqar (*Plums*) jew tuffieħ (Ap-

- 1a - Farfett tal-Liedna - mara
- 1b - Farfett tal-Liedna - raġel
- 1c - Farfett tal-Liedna - minn taħt
- 2a - Farfett tas-Selq minn fuq
- 2b - Farfett tas-Selq minn taħt.
- 3 - Il-Werqa
- 4 - Il-Habbara jew il-Bahrija tal-Harxajja
- 5 - Bahrija tal-Luq
- 6 - Bahrija tal-Lanġas
- 7 - Bahrija ta' Ras il-Mewt.
- 8 - Bahrija tat-Tengħud.



*ples*). Meta jikber biżżejjed jitla' maz-zuk u tas-siġar u jagħmel xibka tal-ħarir u suf u jinbidel f-fosdqa.

Ftit huma dawk li jafu b'baħrija li m'hix komuni ħafna u li nsibuhu viċin is-siġar tal-luq (*Poplar*). Din il-Baħrija kbira, li nistgħu nsejjħula BAHRIJA TAL-LUQ (*Red Underwing*) għandha ġwenħajha ta' quddiem lewn griz li waqt li tkun tistrieh moħbija fuq xi zokk igħattu par oħra ħomor b'marki suwed. Xejn ma hu faċċi li tara x-xagħat ta' din il-Baħrija tal-Luq, għax hu ta' lewn iz-zuk u tas-siġar u meta jħoss il-periklu jingħafas aktar maz-zokk u b'hekk jinheba aktar ahjar. Dan jiekol mill-weraq tal-luq. Il-fosdqa jagħmilha taħiġ xibka tal-ħarir fix-xquq tal-qoxra taz-zokk tas-siġar jew qalb il-weraq. Il-bajd ifaqqsu għal April jew Mejju meta l-weraq ġoddha tal-luq jidbew jinbtu. Ma' l-aħħar ġimxha ta' Gunju jagħmel il-fosdqa u xi tletin jum wara toħroġ il-ħaġrija, li tibda tittajjar sa Settembru.


Il-kwantiità ta' liedna li tikber fil-Buskett hi r-raġuni l-ġħala l-BAHRIJA TAL-BALLUT (*Oak Eggar*) tinstab biss fil-Buskett u l-inħavvi ta' madwar. Din il-Baħrija, għalkemm imsejha "Tal-Ballut", m'għandha x'taqsam xejn mas-siġar tal-ballut (*Oak*). Il-Baħrija tal-Ballut tħbi il-bajd kannella tagħha fuq il-weraq u zkuk tal-liedna u dawn wara xi trax il-ġurnata jfaqqsu. Ix-xagħat jiekol il-weraq tal-liedna. Ix-xagħat li hu sufi, kannella, jaqa' mill-ewwel fl-art meta jħoss il-periklu, fejn jitkebbeb tond. Huwa jiekol tul-ix-itwa u għar-rebbiegħha jagħmel fosdqa, mkebba ġewwa qoxra iebsa magħħmula mill-ħarir u s-suf tiegħu. Il-Baħrija tittajjar bejn Awissu u Settembru. Il-Baħrija tal-Ballut raġel għandu par anten iċċar qishom imxat li jghinu biex isib il-mara. B'dawn l-antenni r-raġel jista' jsib il-mara minn mili bogħod meta jaqbad ir-riħa li l-mara tarmi maż-żiffa.

Bidwi darba qalli li fil-Buskett hemm baħrija li huma jsejjħulha l-WERQA (*Lappet*). Din il-Baħrija hi mill-aktar kurjuża li wieħed jista'

jiltaqa' magħha fil-Buskett. Fil-fatt meta tkun tistrieh bil-ġwienah magħluqin din il-ħaġrija tixxa lill-werqa niexfa tal-ballut. Nistgħu niltaqqgħu mal-Werqa tittajjar bejn Mejju u Ottubru u matul dan iż-żmien hi tħbi darbtejn. Il-mara tħbi numru kbir ta' bajd kahlani fuq l-ġħajnejha (Plums) u t-tuffieħ (Apple), għalhekk xi kultant tagħmel il-ħsara. Il-bajd ifaqqas wara xi ħmistax-il jum. Ix-xagħat hu ferm diffiċċi biex tarah għax ikun qisu biċċa miz-zokk. Meta din tasal biex tagħmel il-fosdqa, din tagħmelha mgeżzwra f'ħarir griz skur qalb il-weraq.

Baħrija oħra li wkoll sfortunatment tagħmel il-ħsara lis-siġar tal-frott hi l-BAHRIJA TAL-LANGAS (*Leopard Moth*). F'din l-ispeci, il-mara hi ħafna ikbar mir-raġel u għandha l-ġwienah bajdanin kważi trasparenti b'ħafna tikek suwed. Il-bajd safrani tagħha tpoġġihom fix-xquq taz-zukk tas-siġar tal-frott bħal tan-naspli, lanġas, tuffieħ u rummien. Malli x-xagħat ifaqqas jibda jħaffer fiz-zukk u l-friegħi u jiekol l-artab taz-zokk u jarmi l-iebes. Ix-xagħat idum ix-xhur fiz-zokk u xi daqqiet idum anki xi sentejn qabel ma jagħmel il-fosdqa fl-istess zokk. Il-Baħrija tittajjar minn Mejju sa Awissu.

Għalkemm semmejnejha għadd ġmielu ta' briefet u baħrijet li nistgħu niltaqqgħu magħħom fil-Buskett hemm ghadd kbir mhux hażin ta' oħra jn li jidħru f'dan il-post. Fl-ahħar mill-ahħar ta' min iġħid li jekk aħna mmorru l-Buskett jew xi post iehor fil-Gżejjer tagħna biex nosservaw dawn il-hlejjaq m'għandniex għalfejn naqbudhom jew noqtluhom. Jekk hemm bżonn narawhom aktar mill-qrib biex nitgħallmu l-ħajja tagħhom għandna nkunu żguri li aħna kapaci nżommuhom fi stat tajjeb u mhux in-ħalluhom imtu b'nusqas ta' attenzjoni. Osservazzjonijiet u studju li jsiru fl-ambjent naturali huma aktar ta' ġid kemm għalina kif ukoll aktar u aktar għall-ħlejjaq li nkunu qed nistudjaw u napprezzaw.



# L-Agħsafar fil-Buskett

Paul Portelli

L-agħsafar li jidhru fil-Buskett nistgħu naqsmuhom fi tliet gruppi; a) dawk li huma residenti, jigifieri dawk li jinsabu fil-Buskett is-sena kollha, fejn anke jbejtu; b) dawk li jiġu fir-rebbiegħa u jibqgħu biex ibejtu, u c) dawk li jidhru biss waqt il-passa tar-rebbiegħa u tal-ħarifa u li wħud minnhom iqattgħu x-xitwa kollha fil-Buskett.

## AGHSAFAR RESIDENTI

Fil-Buskett u madwaru jgħixu u jbejtu ta' kull sena sitt speci ta' agħsafar. Dawn huma l-Bufula Sewda (*Sardinian Warbler*); il-Bufula Hamra (*Spectacled Warbler*) li dan l-aħħar naqset ħafna; il-Bagħal ta' l-Imrewħa (*Fan-tailed Warbler*); il-Bagħal tal-Ġollieq (*Cetti's Warbler*); id-Durrajsa (*Corn Bunting*) u l-Għasfur tal-Bejt (*Spanish Sparrow*). Dawn wieħed jista' jiismagħhom u jarahom fil-Buskett is-sena kollha jittajru ħielsa, filwaqt li jimlew dan il-masgar bl-ilwien u l-għana tagħhom.


## AGHSAFAR LI JIBQGHU MAGHNA FIS-SAJF

Żewġ speci ta' agħsafar li jbejtu fil-Buskett: huma ż-Żanżarelli tat-Tikki (*Spotted Flycatcher*) li kważi jbejjet kull sena u l-Kaċċamendula (*Woodchat Shrike*) li qabel kienet tbejjjet ta' spiss. Dawn ipassu fir-rebbiegħa, u ffit minnhom jibqgħu hawn u jbejtu għall-ħabta ta' l-aħħar ta' Mejju.


In-numru kbir ta' siġar ta' speci differenti li jikbru fil-Buskett jipprovd u ambjent mill-aqwa għall-aghħsafar. Fis-siġar kbar l-aghħsafar isibu kenn u anke ikel. L-ikel jikkonsisti fi żrieragh, frott, dud u nsetti li huma mfittxja ħafna mill-aghħsafar. Fil-Buskett insibu rqajja' ta' ambjenti differenti li jiġbdu varjeta' ta' agħsafar, kollha jfittu l-ikel partikolari tagħhom.

Wara li jtellgħu l-frieħ tagħhom, huma jerġġi jipassu fil-ħarifa lejn l-Afrika. Fi żmien il-bejta mhix ħaġa rari li tara xi Ċanżarell tat-Tikki fuq xi tarf ta' fergħa tiela' u nieżel jaqbad l-insetti. Anke l-Kacċamendula ġieli tidher fuq xi zokk tgħarrex għall-gremxul jew għal xi nseSSI mdaqqsa, bħal per eżempju ġurati.

Ta' kull sena jkun hemm aghħasafar oħra li jirppruvaw ibejtu fil-Buskett. F'dan ma jseħħilhomx mhux għax l-ambjent ma hux addattat, iżda għax jisfaw meqruda, maqbuda jew im-naffra milli jagħmlu hekk. Fost dawn l-agħasafar insibu l-Isponsun (*Chaffinch*), l-Apparell (*Serin*), il-Gojjin (*Linnet*), l-Spanjulett (*Kestrel*) u anke l-Barbaġann (*Barn Owl*) u xi par Gamiem (*Turtle Dove*).



QERD IN—NAHAL



KACĊAMENDULA

## AGHSAFAR TAL-PASSA U TAX-XITWA

L-aghħasafar tal-passa veru li jagħtu dehra mill-isbaħ lill-Buskett, kemm fir-rebbiegieħha kif ukoll fil-ħarifa. Matul il-passa tar-rebbiegieħha jidħru bosta Gamiem, Tajr Isfar (*Golden Oriole*) u Qerd in-Nahal (*Bee-eater*). Dawn bħall-aghħasafar l-ħatra kollha jkunu sej-rien lejn l-Ewropa biex jibnu l-bejta u


jtellgħu l-frieħ tagħhom. Mill-banda l-ħatra fil-passa tal-ħarifa jidħru ħafna Tajr tal-Priża (*Birds of Prey*), Mlievez (*Thrushes*), Sturnell (*Starlings*), Pittirossi (*Robins*), Kapineri (*Blackcaps*), u aghħasafar oħra. Uħud minn dawn jibqgħu x-xitwa kollha fil-Buskett, biex mad-dahla tar-rebbiegieħha jerġgħu jitilgħu lejn l-Ewropa biex ibidu.

Fost dawn insibu lill-Pitirross li jibqa' Malta anke sa Marzu. Wieħed jišta' jara dan l-ghasfur inaqqi d-dud minn fuq il-weraq jew jgħanni minn qalb is-siġar u jimla l-Buskett bil-ġħana ħelu tiegħu. Il-Kapinera tidher ukoll tiekol il-frott iswed tal-liedna (/vy) li tikxi bosta hitan u siġar fil-Buskett. L-ġħana ta' dan l-ghasfur hi tassegħi sabiħa u l-għonna tal-Buskett jidwu b'din l-ġħana minn

**CULLMANN** 

Engineered for professional demands

Available from stock  
in 5 different models.




Combined with a power pack and a professional handgrip, the CULLMANN range of flash units offers top-rate and up-to-date flash technology. Thanks to high-level performance and straightforward convenience, the CULLMANN flash system can be matched instantly in a flash to a wide variety of shooting requirements.

**SRS** **SLIEMA**  
**RADIO STORE**

70a, THE STRAND, SLIEMA, TEL: 334655

# You owe good service to your customers... and an efficient accounting system to your business.




With an integrated accounting system from a renowned software house running on A TELEVIDEO MICROCOMPUTER you will have an efficient accounting system giving you more time and information to help you develop and improve your business.

The software packages are designed to provide the businessman with a comprehensive system so necessary for financial control.

Start developing your business today by calling us on 41361.... we may only help.... if you are willing to help yourself!

## PANTA COMPUTER CO.LTD.

Panta House, Birkirkara Road, Msida, Malta. Tel: 41361



ZAKAK ABJAD

Dicembru sa Marzu, Iz-Zakak Abjad (*White Wagtail*), iz-Zakak tad-Dell (*Grey Wagtail*) u I-Pespus (*Meadow Pipit*), li t-tlieta iqattgħu x-xitwa magħna ukoll jidhru jfittxu d-dud fil-ħamrija. Iżda bla dubju, I-aktar aghħsafar li jipprovdु spettaklu fil-Buskett huma t-Tajr tal-Priza li jidhru kull Settembru. F'dan iż-żmien dawn l-aghħsafar ikunu qed ipassu mill-Ewropa għall-Afrika. Peress li dawn ma jħobbux jittajru distanzi twal fuq l-ibħra, jfittxu kurrenti ta' arja shħuna li tkun tielgħa 'l fuq u li tgħinhom jogħlew. Fuq dawn il-kurrenti ta' arja shħuna dawn l-aghħsafar jiġiex fuq il-masgar u jkun fihom ġmiel liema bħalu.

Fost dawn wieħed jista' jara Kuċċard (*Honey Buzzards*), Spanjuletti (*Kestrels*) Bisien (*Peregrine Falcons*), Isqra (*Hawks*), Bugħadam (*Harriers*) u anke xi Arpa (*Osprey*) u xi Sparvier (*Sparrow Hawk*). Mhux l-ewwel darba li jidher ukoll xi Sequer tal-Hannieqa (*Hobby*) jaqbad xi mazzarell mill-ajru. Anke xi Spanjulett igharrex għal xi ġurdien fl-art jista' jintlemah. Biss mhux it-Tajr tal-Priza kollha jinżlu għall-ikel fil-Buskett. Il-Kuċċard, per eżempju, jinżel fis-sigħ taż-Żnuber biex jorqod lejl wieħed, għax dan ma jiekolx waqt li jkun qed ipassi.

Il-Buskett ilu santwarju ta' l-aghħsafar sa mill-1932 u minn dan iż-żmien fil-Buskett ma setgħetx issir la kaċċa u lanqas insib. Il-ligijiet ġoddha ta' l-1980 għamluha wkoll illegali li wieħed iġorr arma tan-nar, skratač u anke trabokki mhux biss fil-Buskett iżda ukoll sa 200 metru mad-dawra tiegħu. L-aghħsafar kollha huma prottetti fil-Buskett. Iżda sfortunatament bosta minn dawn l-aghħsafar protteti jinqatlu u jinqabdu fil-Buskett. Kull sena jsir massakru shiħi mit-Tajr tal-Priza, Gamiem, Sturnell, Imlievez u aghħsafar oħra fissantwarju tal-Buskett. Barra minn hekk il-qbid illegali tal-Pitirrossi bit-trabokki (illegali wkoll) hi haġa komuni fil-Buskett. Kemm ikun sabiħ dan il-post kieku l-aghħsafar li jinżlu fih jithallew jittajru ħielsa u ma jinqatlu illegalment. Kemm ikun sabiħ kieku kulħadd ikun jista' jżur u jgawdi l-ġmiel tan-natura fost l-ġħana u l-lwien ta' l-aghħsafar fil-Buskett. Kemm ikunu aktar l-aghħsafar li jbejtu l-Buskett u jimlew pajjiżna bil-frieħ tagħħiex. Għalhekk hemm bżonn li l-Buskett jiġi mħares aħjar biex kulħadd ikun jista' jgawdi l-aghħsafar u l-ħlejjaq l-oħra kollha.



STURNELL